



अर्थ मंत्रालय

खासगी क्षेत्राच्या गुंतवणुकीला प्रोत्साहन देणे आणि बँकिंग व्यवस्थेची क्षमता सुधारणे ही दोन प्रमुख आव्हाने-अरुण जेटली

Posted On: 22 SEP 2017 6:10PM by PIB Mumbai

मुंबई 22 सप्टेंबर 2017

विकासाला चालना देण्यासाठी खासगी क्षेत्राच्या गुंतवणुकीला प्रोत्साहन देणे आणि बँकिंग व्यवस्थेची क्षमता सुधारणे ही बँकिंग क्षेत्रातील दोन प्रमुख आव्हाने आहेत असे केंद्रीय अर्थमंत्री अरुण जेटली यांनी म्हटले आहे. ते आज मुंबईत इंडियन बँक्स असोसिएशनच्या 70 व्या वार्षिक सर्वसाधारण बैठकीत बोलत होते. सरकार बँकिंग व्यवस्थेला मदत करेल आणि तिच्या बळकटीकरणासाठी वेगाने पावले उचलेल असे आश्वासन जेटली यांनी यावेळी दिले. भारताच्या बँकिंग व्यवस्थेला मदत करण्यासाठी सरकार संसाधनांचा शोध घेईल जेणेकरून ती देशाच्या अर्थव्यवस्थेची जीवनरेखा बनू शकेल असे ते म्हणाले.

वित्तीय समावेशन हे भारतीय अर्थव्यवस्थेच्या प्रमुख यशापैकी एक आहे. भौगोलिक मर्यादा असूनही बँकिंग सेवा आज घराघरात पोहोचली आहे असे जेटली म्हणाले.

बँकांच्या अनुत्पादित मालमत्तेच्या समस्येबाबत सरकारला चिंता वाटत असल्याचे जेटली म्हणाले. सुधारणा करण्याची क्षमता आणि आव्हानांना सामोरे जाण्याची क्षमता भारताकडे आहे, असे ते म्हणाले. आयबीएचे अध्यक्ष राजीव ऋषी, उपाध्यक्ष चंदा कोचर आणि अन्य मान्यवर यावेळी उपस्थित होते.

आयबीएची पाश्चिमात्यी:

भारतातील बँकांचे व्यवस्थापन पाहणारी प्रातिनिधीक संस्था म्हणून इंडियन बँक्स असोसिएशनची 26 सप्टेंबर 1946 रोजी मुंबईत स्थापना झाली. 1946 मध्ये भारतातील 22 बँका या संस्थेच्या सदस्य होत्या. सध्या 237 बँका सदस्य आहेत. भारतीय बँकिंग व्यवस्थेच्या विकास, समन्वय आणि मजबुतीकरणासाठी आयबीएची स्थापना करण्यात आली. इंडियन बँक्स असोसिएशनच्या व्यवस्थापनासाठी एक समिती असून त्यामध्ये एक अध्यक्ष, 3 उपाध्यक्ष, 1 मानद सचिव आणि 26 सदस्यांचा समावेश आहे.

B.Gokhale/S.Kane/P.Kor

(Release ID: 1503779) Visitor Counter : 3

